

अकिंचन भारत

वर्ष - 16 अंक - 135 पृष्ठ : 12 मूल्य : 2.00

आगरा, गुरुवार 19 मार्च 2009

चेन्नै, कृष्ण 9 मं. 2065

ट्रेन चलने की घोषणा से खुश हैं बरसाना के लोग

कोसीकलां। बरसानावासियों में कोसीकलां से कोकिलावन, नंदगांव व बरसाना होते हुए गोवर्धन तक ट्रेन चलने की घोषणा से खुशी का माहौल है। इसी खुशी में बरसाना के रास कुंज में लोगों ने रेलमंत्री के बेटे का जोरदार स्वागत किया गया इस अवसर पर रेलमंत्री के बेटे तेज प्रताप यादव के स्वागत का सिलसिला देर तक चला। स्वागत के पश्चात उन्होंने कहा कि जितने खुश बरसाना के लोग हैं, उससे काफी ज्यादा वह खुश हैं। खुशी की वजह बताते हुए कहा कि उन्हें बार-बार बरसाना में राधारानी के दर्शन करने का सौभाग्य प्राप्त हो रहा है। जब से यहां रेल ट्रेन चलने की घोषणा हुई तब से वे कई बार बरसाना आ चुके हैं। यह नगर बहुत ही सुन्दर है। उन्होंने कहा कि छत्ता- बरसाना मार्ग स्थित रेलवे क्रॉसिंग पर ओवर ब्रिज का निर्माण कराने की घोषणा भी कराई गई है। इस दौरान पूर्व जेल विजिटर लक्ष्मण प्रसाद शर्मा, रंगीली महल के प्रशासनिक अधिकारी अजय त्रिपाठी, धनंजय कुमार, अनिल कुमार सिंह, चन्द्रप्रकाश, एएम शास्त्री, मुरारी प्रधान सहित सैकड़ों लोगों ने उनका स्वागत किया।